

मनीष देसाई
Manish Desai

Tel. : 011-23383643
Fax : 011-23383094
E-mail: pdg-pib@nic.in



प्रधान महानिदेशक
PRINCIPAL DIRECTOR GENERAL
पत्र सूचना कार्यालय
PRESS INFORMATION BUREAU
भारत सरकार
GOVERNMENT OF INDIA
शास्त्री भवन, नई दिल्ली
SHASTRI BHAWAN, NEW DELHI-110001

हिंदी दिवस संदेश


हमारे बहुभाषी देश में संपर्क भाषा के रूप में हिंदी भाषा का स्थान सर्वोपरि है, जिसने संपूर्ण राष्ट्र को एक सूत्र में पिरोने का अनुपम कार्य किया है। राजभाषा हिंदी, सरकार एवं संपूर्ण देश की आम जनता के बीच में संवाद की भाषा होकर अपनी भूमिका निभा रही है। इसीलिए भारतीय संविधान सभा द्वारा 14 सितंबर, 1949 को हिंदी को भारत-संघ की 'राजभाषा' के रूप में अंगीकार किया गया।

हिंदी को राजभाषा का दर्जा दिए जाने के पीछे मंशा यह थी कि समस्त सरकारी कामकाज राजभाषा हिंदी में किए जाएं। विविध प्रावधानों और व्यवस्थाओं के बावजूद अभी भी लोग सरकारी कार्यालयों में हिंदी के प्रयोग को लेकर सहज नहीं है जबकि सूचना प्रौद्योगिकी के इस युग में यह कार्य और भी आसान हो गया है। विभिन्न हिंदी सॉफ्टवेयरों की उपलब्धता से अब अंग्रेजी जानने वाले अधिकारी/कर्मचारी भी अपना सरकारी काम-काज बेझिझक हिंदी में कर सकते हैं। आवश्यकता है तो केवल इच्छा-शक्ति, मानसिकता परिवर्तन और पहल करने की।

प्रति वर्ष सितंबर माह के दौरान पत्र सूचना कार्यालय में मनाए जाने वाले हिंदी दिवस/हिंदी पखवाड़ा के दौरान आयोजित विभिन्न प्रतियोगिताओं में अधिकाधिक संख्या में भाग लेकर हमें हिंदी में कार्य करने की अपनी झिझक को दूर करना चाहिए और नियमित रूप से अपना सरकारी काम-काज राजभाषा हिंदी में करने की पहल करनी चाहिए। मुझे आशा है कि पत्र सूचना कार्यालय, मुख्यालय और क्षेत्रीय एवं शाखा कार्यालयों में कार्यरत सभी अधिकारी एवं कर्मचारी हिंदी के प्रयोग को मात्र औपचारिकता तक सीमित न रखकर अपना दैनिक काम-काज अधिकाधिक हिंदी में करने का यथासंभव प्रयास करेंगे।

आइए! हिंदी दिवस के इस शुभ अवसर पर हम यह दृढ संकल्प लें कि हम सभी पूर्ण उत्साह, लगन और गर्व के साथ अपना अधिकाधिक सरकारी कामकाज राजभाषा हिंदी में करेंगे। मुझे पूर्ण विश्वास है कि हमारे सामूहिक सार्थक एवं अथक प्रयासों से हम अपना लक्ष्य अवश्य ही प्राप्त करेंगे और देश में हिंदी के प्रचार-प्रसार एवं प्रयोग को एक नया आयाम देंगे।

हिंदी दिवस की हार्दिक शुभकामनाएं।


(मनीष वी. देसाई)

नई दिल्ली।

14 सितम्बर, 2023

